

महत्वपूर्ण ऑपरेशन



ऑपरेशन गरुड़

- CBI ने ड्रग्स माफिया के खिलाफ 'ऑपरेशन गरुड़' लॉन्च किया है। इसके ऑपरेशन के तहत देश के अलग-अलग राज्यों में जबरदस्त छापेमारी की।

ऑपरेशन गंगा

- रुस ने यूक्रेन पर सैन्य कार्रवाई शुरू की जिसके बाद वहां फंसे भारतीय नागरिकों को एयर लिफ्ट करने के लिए ऑपरेशन गंगा भारत सरकार द्वारा चलाया गया।

ऑपरेशन यात्री सुरक्षा

- भारतीय रेलवे सुरक्षा बल (RPF) ने एक अखिल भारतीय अभियान शुरू किया है जिसे ऑपरेशन यात्री सुरक्षा के नाम से जाना जाता है। इस पहल के तहत यात्रियों को चौबीसों घंटे सुरक्षा प्रदान करने के लिए कई कदम उठाए गए हैं।



महत्वपूर्ण ऑपरेशन

ऑपरेशन उपलब्ध

- रेलवे सुरक्षा बल ने टिकटों की दलाली रोकने के लिए मार्च महीने में पूरे देश में आपरेशन उपलब्ध चलाया। इस अभियान के तहत रेलवे सुरक्षा बल ने सैकड़ों दलालों को गिरफ्तार किया है। इन दलालों में आईआरसीटीसी के 300 से ज्यादा अधिकृत एजेंट भी शामिल हैं।

ऑपरेशन मेघचक्र

- सीबीआई द्वारा भारत में बाल यौन शोषण सामग्री से सम्बन्धित मुद्दों की रोकथाम के लिए कर विशेष अभियान चालू किया गया, जिसको ऑपरेशन मेघचक्र नाम दिया गया है। यह ऑपरेशन इंटरपोल की सिंगापुर विशेष इकाई से प्राप्त जानकारी के बाद चलाया जा रहा है।

ऑपरेशन सर्द हवा

- बॉर्डर सिव्योरिटी फोर्स (BSF) भारत पाकिस्तान बॉर्डर पर ऑपरेशन सर्द हवा 21 जनवरी से 28 जनवरी 2023 तक चलाया गया। 26 जनवरी गणतंत्र दिवस को देखते हुए इस ऑपरेशन के तहत भारत-पाकिस्तान की सीमा पर चौकसी को बढ़ाया गया था, ताकि सरहद पार से कोई भी परिंदा पर न मार सकें।

☎ 94250-68121, 98939-29541, 91110-10991 to get your queries answered fast.

www.kautilyaacademy.com |



2

महत्वपूर्ण ऑपरेशन



ऑपरेशन महिला सुरक्षा

- महिला सुरक्षा के इस उद्देश्य को समर्पित एक अखिल भारतीय अभियान 'ऑपरेशन महिला सुरक्षा' 3 से 31 मई 2022 तक चलाया गया था। इस अभियान के दौरान आरपीएफ ने महिलाओं के लिए आरक्षित कोचों में अनाधिकृत रूप से यात्रा करने वाले 7000 से अधिक व्यक्तियों को गिरफ्तार किया है। आरपीएफ ने 150 लड़कियों/महिलाओं को मानव तस्करी का शिकार होने से भी बचाया।

ऑपरेशन कावेरी

- भारत सरकार ने संकट के कारण सूडान में फंसे भारतीय नागरिकों को बचाने के उद्देश्य से 'ऑपरेशन कावेरी' प्रारंभ किया। 24 अप्रैल, 2023 को प्रारंभ किए गए ऑपरेशन कावेरी में विदेश मंत्रालय, भारतीय वायु सेना तथा सुडान में भारतीय दूतावास जैसे विभिन्न विभागों के अधिकारी शामिल हुए थे।

ऑपरेशन परिवर्तन

- आंध्रप्रदेश पुलिस ने गांजा की खेती और तस्करी पर रोक लगाने के लिए ऑपरेशन परिवर्तन शुरू किया है। ऑपरेशन परिवर्तन के तहत पुलिस ने राज्य भर में विभिन्न जिलों में अवैध तरीके से तस्करी की जा रही भारी मात्रा में गांजा जैसा मादक पदार्थ जब्त किया।



महत्वपूर्ण ऑपरेशन

ऑपरेशन संकल्प

- आपरेशन संकल्प भारतीय नौसेना के द्वारा जून 2019 में शुरू किया गया था। फारस की खाड़ी और ओमान की खाड़ी में बढ़ते तनाव के बीच भारत के दो तेल टैंकरों को निषाना बनाने के बाद भारतीय जहाजों की सुरक्षा सुनिश्चित करने के लिए ऑपरेशन संकल्प चलाया गया।


ऑपरेशन दूधी

- -हाल ही में ऑपरेशन दूधी में हिस्सा लेने वाले जीवित सैनिकों को असम राइफल्स द्वारा सम्मानित किया गया। यह ऑपरेशन असम राइफल्स द्वारा 1990 से 1992 तक जम्मू और कश्मीर में संचालित किया गया था। 1991 में, असम राइफल्स द्वारा जम्मू और कश्मीर में संचालित किए गए आतंकवाद विरोधी अभियान में 72 आतंकवादियों को मार गिराया गया था।

ऑपरेशन दोस्त

- 6 फरवरी 2023 को, दक्षिणी तुर्की और सीरिया के कुछ हिस्सों में बड़े पैमाने पर भूकंप आया, जिससे क्षेत्र में जान-माल का भारी नुकसान हुआ। भारत ने संकट के समय आपदा राहत कूटनीति और मानवता का परिचय देते हुए तुरंत राहत सामग्री और सहायता प्रभावित क्षेत्रों में भेजी। तुर्की और सीरिया की सहायता के लिए भारतीय सेना के ऑपरेशन को 'ऑपरेशन दोस्त' नाम दिया गया है।

महत्वपूर्ण ऑपरेशन



ऑपरेशन आइट

- -मानव तस्करी को रोकने के लिए रेलवे ने ऑपरेशन आइट की शुरुआत की है। इस अभियान के तहत जुलाई 2022 में बिलासपुर डिविजन, नागपुर और दुर्ग डिविजन से 183 लोगों को मानव तस्करी से बचाया है, वही 47 तस्करों को भी पकड़ा है।